

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ: 25.02.2026

సమయం: 13.10 గంటలు

ముఖ్యాంశాలు

1. రాష్ట్ర వ్యాప్తంగా ఇంటర్మీడియట్ పరీక్షలు ఈరోజు ప్రారంభమయ్యాయి. ఇంటర్ బోర్డు కార్యదర్శి కృష్ణ ఆదిత్య సికింద్రాబాద్ లోని పలు పరీక్షా కేంద్రాలలో ఏర్పాట్లను పరిశీలించారు.
2. తెలంగాణను మాన్యుఫ్యాక్చరింగ్ హబ్ గా తీర్చిదిద్దే అవకాశాలపై ముఖ్యమంత్రి రేవంత్ రెడ్డి, అడోబ్ సీఈవో, తెలంగాణ రైజింగ్ -2047 విజన్ బోర్డు సభ్యులు శంతను నారాయణ్ తో ఈరోజు చర్చించారు.
3. తెలంగాణలో విమానాశ్రయాల అభివృద్ధిపై కేంద్ర బోర్డు గనులశాఖ మంత్రి జి.కిషన్రెడ్డి.. కేంద్ర పౌరవిమానయానశాఖ మంత్రి కె.రామ్మోహన్ నాయుడు న్యూఢిల్లీలో నిన్న రాష్ట్రంలోని పలు పెండింగ్ ప్రాజెక్టులపై సమీక్ష నిర్వహించారు.
4. వేములవాడ శ్రీ రాజరాజేశ్వరస్వామి ఆలయ విస్తరణ, అభివృద్ధి పనులను వేగవంతం చేయాలని, దేవాదాయ శాఖ మంత్రి కొండా సురేఖ అధికారులను ఆదేశించారు.

### ఇంటర్ పరీక్షలు

రాష్ట్ర వ్యాప్తంగా ఇంటర్మీడియట్ పరీక్షలు ఈరోజు ప్రారంభమయ్యాయి. ఈరోజు నుంచి ఇంటర్ మొదటి సంవత్సరం పరీక్షలు ప్రారంభం కాగా, రేపటి నుంచి రెండో సంవత్సరం విద్యార్థుల పరీక్షలు మొదలవుతాయి. ఈరోజు విద్యార్థులు వారికి కేటాయించిన పరీక్షా కేంద్రాలకు ఉదయాన్నే చేరుకున్నారు. దీంతో పరీక్షా కేంద్రాల వద్ద సందడి వాతావరణం నెలకొంది. పరీక్ష రాసేందుకు వచ్చిన విద్యార్థులను ఆయా కళాశాలల సిబ్బంది క్షుణ్ణంగా తనిఖీ చేశారు. ఐదు

నిమిషాలు ఆలస్యంగా వచ్చిన వాళ్లను కూడా పరీక్షా కేంద్రంలోకి అనుమతించారు. ఈ ఏడాది మొదటి సంవత్సరంలో 4 లక్షల 89 వేల 126 మంది, రెండో సంవత్సరంలో 5 లక్షల 7 వేల 949 మంది పరీక్షలకు హాజరవుతున్నారు. రాష్ట్రంలో మొత్తం 1,495 పరీక్ష కేంద్రాలను ఏర్పాటు చేశారు. కాగా, ఈరోజు సికింద్రాబాద్ లోని పలు పరీక్షా కేంద్రాలను ఇంటర్ బోర్డు కార్యదర్శి కృష్ణ ఆదిత్య సందర్శించారు. పరీక్షల నిర్వహణ, విద్యార్థులకు కల్పించిన సదుపాయాలను సమీక్షించారు.

జీఎస్

### భేటీ

ముఖ్యమంత్రి రేవంత్ రెడ్డిని అడ్డోబ్ సీఈవో, తెలంగాణ రైజింగ్-2047 విజన్ బోర్డ్ సభ్యులు శంతను నారాయణ్ తో ఈ ఉదయం మర్యాదపూర్వకంగా కలిశారు. ఈ సందర్భంగా గ్లోబల్ ట్రెండ్స్, తెలంగాణలో అవకాశాలపై ప్రభుత్వ పరంగా చేపట్టాల్సిన చర్యలపై ముఖ్యమంత్రితో శంతను నారాయణ్ చర్చించారు. గ్లోబల్ మాన్యుఫ్యాక్చరింగ్, గ్రీన్ ఎనర్జీ, ఉద్యోగాలపై AI ప్రభావం, స్కీల్లింగ్ & రీస్కీల్లింగ్ కు సంబంధించిన అంశాల పైనా ఆయన చర్చించారు. తెలంగాణను మాన్యుఫ్యాక్చరింగ్ హబ్ గా తీర్చిదిద్దాలని, ఇందుకు కొన్ని ముఖ్యమైన సంస్థలను ఆకర్షించేలా ప్రణాళికలు రూపొందించాల్సిన అవసరం ఉందని ముఖ్యమంత్రి ఈ సందర్భంగా అభిప్రాయపడ్డారు.

జీఎస్

### కిషన్ రెడ్డి ఎయిర్ పోర్టులు

తెలంగాణలో విమానాశ్రయాల అభివృద్ధిపై కేంద్ర బోగ్గు, గనుల శాఖ మంత్రి జి.కిషన్ రెడ్డి.. కేంద్ర పౌరవిమానయాన శాఖ మంత్రి కె.రామ్మోహన్ నాయుడుతో చర్చించారు. నిన్ను పౌరవిమానయాన మంత్రిత్వ శాఖ కార్యాలయానికి వెళ్లిన కిషన్ రెడ్డి.. ఆ శాఖ మంత్రి రామ్మోహన్ నాయుడుతో ప్రత్యేకంగా ఈ అంశంపై మాట్లాడారు. వరంగల్, ఆదిలాబాద్, పెద్దపల్లి సహా తెలంగాణలో ప్రతిపాదించిన వివిధ విమానాశ్రయాలు.. ప్రస్తుతం వాటి స్థితిగతుల గురించి

చర్చించారు. ప్రాజెక్టులు పూర్తి చేయడం కోసం అవసరమైన చర్యలు, కేంద్ర-రాష్ట్ర ప్రభుత్వాల మధ్య సమన్వయం గురించి కూడా చర్చించారు.

జీఎస్

### రివ్యూ

రాజన్న సిరిసిల్ల జిల్లా వేములవాడ శ్రీ రాజరాజేశ్వరస్వామి ఆలయ విస్తరణ, అభి వృద్ధి పనులను వేగ వంతం చేయాలని, దేవదాయశాఖ మంత్రి కొండా సురేఖ అధికారులను ఆదేశించారు. నిన్న సాయంత్రం హైదరాబాద్ లోని సచివాలయంలో మంత్రి పొన్నం ప్రభాకర్, ప్రభుత్వ విప్ ఆది శ్రీనివాస్, దేవదాయ శాఖ ముఖ్య కార్యదర్శి శైలజ రామయ్యార్, కమిషనర్ హరీష్, జిల్లా కలెక్టర్ గరీమ అగర్వాల్ తో కలిసి నిర్వహించిన సమావేశంలో మంత్రి మాట్లాడారు. ఆలయ విస్తరణ మొత్తం నాలుగు దశల్లో జరుగుతోందన్నారు. 695 కోట్ల రూపాయల వ్యయంతో మాస్టర్ ప్లాన్ రూపొందించగా, తొలి దశకు సంబంధించి 111 కోట్ల రూపాయల పైచిలుకు పనులు పురోగతిలో ఉన్నాయన్నారు.

పిటిసి, సిరిసిల్ల

### ఆర్టీసీ యాప్

స్మార్ట్ ఫోన్ యాప్ ద్వారా బస్ టికెట్లు, బస్పాస్లు తీసుకునే అవకాశాన్ని తెలంగాణ ఆర్టీసీ అందుబాటులోకి తీసుకువచ్చింది. 'మీ టికెట్' మొబైల్ యాప్తో ఈ డిజిటల్ విధానాన్ని రవాణాశాఖ మంత్రి పొన్నం ప్రభాకర్ సచివాలయంలో నిన్న ప్రారంభించారు. దూరప్రాంతాలకు వెళ్లే ఇంటర్సిటీ బస్సు టికెట్లను సైతం ఈ యాప్లో ఆర్టీసీ అందుబాటులో ఉంచింది. ఆర్టీసీలో 1,710 బస్సులు ఆన్లైన్ రిజర్వేషన్ పరిధిలో ఉన్నాయి. ఈ బస్సుల్లో సగటున రోజుకు 13 వేల మంది ముందస్తు రిజర్వేషన్ చేయించుకుంటున్నారు. ఇక యాప్ నుంచి కూడా టికెట్లు తీసుకోవచ్చు.

జీఎస్

## వివేక్ వెంకటస్వామి

తెలంగాణలో నైపుణ్యాభివృద్ధి ఒక శాఖ మాత్రమే కాదని, అభివృద్ధికి వ్యూహంగా మారినది కార్మిక శాఖ మంత్రి డాక్టర్ G. వివేక్ వెంకటస్వామి అన్నారు. గత కొన్ని సంవత్సరాలుగా ఐటీఐలు, శిక్షణా మౌలిక వసతులను ఆధునికరించేందుకు చర్యలు తీసుకుంటున్నామని తెలిపారు. పబ్లిక్-ప్రైవేట్ భాగస్వామ్యంతో ప్రభుత్వ ఐటీఐ లను అడ్వాన్స్డ్ స్కీల్ సెంటర్లుగా మారుస్తున్నట్లు చెప్పారు. ఆధునిక యంత్రాలు, డిజిటల్ పరికరాలు, పరిశ్రమ అవసరాలకు అనుగుణమైన పాఠ్య ప్రణాళికలను అమలు చేస్తున్నామని వివరించారు. కన్హా శాంతి వనంలో నిర్వహించిన ఇండియా స్కీల్ కాంపిటిషన్ 2025-26 దక్షిణ ప్రాంత పోటీల ముగింపు కార్యక్రమానికి మంత్రి ముఖ్య అతిథిగా హాజరై మాట్లాడుతూ... హైదరాబాద్ ఐటీ, ఫార్మాస్యూటికల్స్, ఏరోస్పేస్, లైఫ్ సైన్సెస్ రంగాల్లో గ్లోబల్ కేంద్రంగా ఎదిగిందని, అందుకే నైపుణ్యాభివృద్ధిపై ప్రత్యేక దృష్టి సారిస్తున్నామని చెప్పారు.

జీఎస్

## ఎస్సీ కమిషన్

నాగర్ కర్నూల్ జిల్లా, కుమ్మర గ్రామంలో చనిపోయిన రెండు నెలల చిన్నారి కుటుంబాన్ని అన్ని విధాల ఆదుకుంటామని రాష్ట్ర ఎస్సీ కమిషన్ హామీ ఇచ్చింది. ఎస్సీ, ఎస్టీ కమిషన్ చైర్మన్ బక్కీ వెంకటయ్య, కమిషన్ సభ్యులు బాధిత కుటుంబాన్ని పరామర్శించారు. అనంతరం చైర్మన్ మీడియాతో మాట్లాడుతూ...

బైట్ - బక్కీ వెంకటయ్య

పిటిసి, నాగర్ కర్నూల్

## బండి సంజయ్

భారత రాష్ట్ర సమితి మునిగిపోయే నావ అని, కాంగ్రెస్ ని ఎదుర్కొనే ధైర్యం కేవలం బీజేపీ కే ఉందని కేంద్ర హోం శాఖ సహాయ మంత్రి బండి సంజయ్ అన్నారు. కరీంనగర్ మేయర్, డిప్యూటీ మేయర్, పార్టీ కార్యోరేటర్లు, ఉమ్మడి కరీంనగర్ జిల్లాలోని వివిధ మున్సిపాలిటీల్లో

గలిచిన కొన్నిలక్షతో కలిసి నిన్న హైదరాబాద్ లోని బీజేపీ కార్యాలయంలో ప్రత్యేక సమావేశం ఏర్పాటు చేశారు. అలాగే, ఓల్డ్ సిటీలోని భాగ్యలక్ష్మి దేవాలయాన్ని, లాల్ దర్వాజా లోని సింహవాహిని మహంకాళీ దేవాలయాన్ని సందర్శించి ప్రత్యేక పూజలు చేశారు. చార్మినార్ వద్ద ఏర్పాటు చేసిన కార్యక్రమం లోనూ మంత్రి మాట్లాడుతూ... లోక్ సభ ఎన్నికల్లో బీఆర్ఎస్ ఒక్క ఎంపీ సీటు కూడా గెలుచుకోలేదని, ఎమ్మెల్యే ఎన్నికల్లో పోటీలో దింపేందుకు ఆ పార్టీకి కనీసం అభ్యర్థులు కూడా దొరకలేదని అన్నారు.

డెస్క్

### అర్వింద్

భారత పార్లమెంట్ ఆధ్వర్యంలో ఉక్రెయిన్ పార్లమెంటరీ ఫ్రెండ్ షిప్ గ్రూప్ కు టీం లీడర్ గా నిజామాబాద్ ఎంపీ ధర్మపురి అర్వింద్ నియమితులయ్యారు. భారత్-ఉక్రెయిన్ మధ్య ద్వైపాక్షిక సంబంధాలు, విద్య, వాణిజ్య రంగాల్లో పరస్పర సహకారాన్ని బలోపేతం చేయడమే ఈ బృందం ప్రధాన లక్ష్యం. ఈ కమిటీలో రంజన్ గోగోయ్, రణదీప్ సుర్జేవాలా వంటి ప్రముఖులు సభ్యులుగా ఉన్నారు.

పిటిసీ, కామారెడ్డి

### నాయిని

ఎన్నికల్లో ఇచ్చిన హామీ మేరకు హన్మకొండలోని ప్రతీ డివిజన్ ను ఆదర్శంగా తీర్చు దిద్దుతున్నామని వరంగల్ పశ్చిమ ఎమ్మెల్యే నాయిని రాజేందర్ రెడ్డి అన్నారు. హన్మకొండలోని 52వ డివిజన్ లో 69 లక్షలతో సీసీ రోడ్లు నిర్మాణ పనులకు ఆయన శంకుస్థాపన చేశారు.

పిటిసీ, వరంగల్

### యూరియా యాప్

కరీంనగర్ జిల్లాలో జనవరి 31 తేదీ నుండి యూరియా యాప్ ద్వారా మాత్రమే అమ్మకాలు జరుగుతున్నాయని జిల్లా వ్యవసాయ అధికారి భాగ్యలక్ష్మి తెలిపారు. ఆధార్ ధ్రువీకరణతో

పాటు భూమి యజమాని వివరాలు నమోదు చేసి కొలు రైతులు కూడా యూరియా బుక్ చేసుకోవచ్చని అన్నారు. పట్టా పాస్ బుక్ లేని రైతులు సాగు భూమి వివరాలను మండల వ్యవసాయ అధికారికి సమర్పించి యూరియా బుక్ చేసుకోవచ్చని భాగ్యలక్ష్మి వివరించారు.

**పిటిసి, కరీంనగర్**

### **బంగారు పతకం**

రాజన్న సిరిసిల్ల జిల్లా కేంద్రానికి చెందిన చెందిన వెల్లండి సుజన అనే విద్యార్థిని ఆంధ్రప్రదేశ్ రాష్ట్రం తిరుపతిలో జరిగిన జాతీయస్థాయి యోగా పోటీల్లో బంగారు పతకం సాధించింది. జాతీయ సంస్కృత యూనివర్సిటీ యోగా కాంపిటీషన్-2026లో 14 రాష్ట్రాల నుంచి సంస్కృత విశ్వ విద్యాలయాలకు చెందిన 165 మంది విద్యార్థులు పాల్గొన్నారు.

**పిటిసి, సిరిసిల్ల**